



தமிழ்நாடு அரசு

21/4, 2000

உயர் கல்வித் துறை - உருது மொழி அகாடமி - தமிழ்நாடு அரசு உருது மொழி அகாடமி, சென்னை - தோற்றுவித்தல் - ஆணையிடப்படுகிறது.

### உயர் கல்வி ( கே2 ) துறை

அரசாணை (நிலை) எண்:73

நாள்:08-03-2000.

படிக்கப்பட்டவை :

1. அரசு கடித எண் :16846/கே2/97-8, உயர் கல்வித் துறை, நாள் :2-8-99.
2. கல்லூரிக் கல்வி இயக்குநர் கடித எண் :35983/ஆர்1/99,நாள் :24-8-99.
3. அரசாணை (வாலாயம் ) எண் :441, உயர் கல்வித் துறை, நாள் :31-12-99.

:: :: :: :: ::

### ஆணை:-

உருது மொழியைப் பரப்பவும், அதன் வளர்ச்சிக்கு உதவி செய்யவும் தமிழ்நாட்டில் உருது மொழி அகாடமி ஒன்றை ஏற்படுத்த வேண்டுமென இஸ்லாமிய சமூகத்தினரிடமிருந்தும், அமைப்புகளிடமிருந்தும் கோரிக்கைகள் அரசுக்கு வந்தன. இக்கோரிக்கைகளை விரைவாகப்பரிசீலித்து தமிழக முதலமைச்சர் அவர்கள் தமிழ்நாட்டில் உருது மொழி அகாடமி ஏற்படுத்தப்படும் என்று அறிவித்தார்கள். இதன் தொடர்பாக, அண்டை மாநிலங்களான கர்நாடகா மற்றும் ஆந்திரா மாநிலங்களில் இயங்கும் உருது மொழி அகாடமியின் செயல்பாடுகளை அறிந்திட கல்லூரிக் கல்வி இணை இயக்குநர் திரு.முத்துவீர கணபதி மற்றும் சென்னைப் பல்கலைக்கழக உருதுத் துறை பேராசிரியர் திரு.சைய்யது சஜ்ஜட் உசைன் ஆகியோர் கொண்ட குழுவை அரசு நியமித்து அக்குழுவின் அறிக்கையை ஆய்வு செய்து, கீழ்க்கண்ட ஆணையை வெளியிடுகிறது.

2. தமிழ்நாடு அரசு உருது மொழி அகாடமி, சென்னையைத் தலைமையிடமாகக் கொண்டு ஏற்படுத்தப்படுகிறது. இது தமிழ்நாடு அரசு உருது மொழி அகாடமி என்று அழைக்கப்படும்.

3. தமிழ்நாடு அரசு உருது மொழி அகாடமி தமிழ்நாடு சங்கப் பதிவுச் சட்டம் 1975-ன் கீழ் பதிவு செய்யப்படும்.

#### 4. டிவமைப்பு :-

(அ) தமிழ்நாடு அரசு உருது மொழி அகாடமியின் தலைவர் மாண்புமிகு கல்வி அமைச்சர் ஆவார்.

(ஆ) தமிழ்நாடு அரசு உருது மொழி அகாடமியின் 21 உறுப்பினர்கள் கொண்ட ஆட்சிக் குழுவையும் ( **Governing Council** ), 11 உறுப்பினர்கள் கொண்ட நிலைக்குழுவையும் ( **Standing Council** ) கொண்டு செயல்படும்.

(இ) ஆட்சிக்குழுவில் ( **Governing Council** ) தலைவருடன், துணைத்தலைவர், அலுவல் வழி உறுப்பினர்கள் 4 பேர் , உருது எழுத்தாளர்கள், கவிஞர்கள், ஆராய்ச்சி வல்லுநர்கள் ஆகியவர்களிலிருந்து நியமனம் செய்யப்படும் 15 உருது அறிஞர்கள் உறுப்பினர்களாக இருப்பார்கள்.

(ஈ) அரசு நியமிக்கும் ஆட்சிக் குழுவின் துணைத் தலைவர் நிலைக்குழுவின் தலைவர் ( **President** ) ஆகவும் பொறுப்பேற்பார். இக்குழுவில் 4 அலுவல்வழி உறுப்பினர்களும் ஆட்சிக் குழுவின் உறுப்பினர்களிலிருந்து தெரிவு செய்யப்பட்ட 6 உருது அறிஞர்களும் உறுப்பினர்களாவார்கள்.

(உ) ஆட்சிக்குழு மற்றும் நிலைக்குழு உறுப்பினர்கள் நியமனத் தேதியிலிருந்து 3 ஆண்டு காலம் பொறுப்பில் இருப்பர்.

5. ஆட்சிக்குழு மற்றும் நிலைக்குழு உறுப்பினர்கள் நியமன ஆணை தனியே வெளியிடப்படும்.

6. தமிழ்நாடு அரசு உருது மொழி அகாடமி அமைக்க முதற்கட்டமாக ரூ.15.00 இலட்சம் நிதி ஒதுக்கீடு வழங்கி அரசு ஆணையிடுகிறது.

7. தமிழ்நாடு அரசு உருது மொழி அகாடமியின் செயல்பாட்டுக்குத் தேவையான நிதி மற்றும் இதர நிர்வாகப் பணிகள் உயர் கல்வித் துறையால் வழங்கப்படும்.

8. உருது மொழி அகாடமிக்குத் தேவைப்படும் பணியாளர்கள் அயல்பணி மூலமாகவோ / ஒப்பந்த அடிப்படையிலோ நிரப்பப்படுவர். இப்பணியாளர்கள் ஓய்வூதியம் பெற இயலாது. ஓய்வு பெற்ற அரசு ஊழியர்களும் நியமிக்கப்படலாம்.

9. இவ்வரசாணை நிதித்துறையின் அலுவல் சார்பற்ற எண் :485/து.செ.(வ.செ), கல்வி I/99-1, நாள்:17-11-99 ஒப்புதலுடன் வெளியிடப்படுகிறது.

( ஆளுநரின் ஆணைப்படி )

இ . வீ . மணிவண்ணன்,

அரசு செயலாளர்.

பெறுநர் :

கல்லூரிக் கல்வி இயக்குநர், சென்னை-6.

முதலமைச்சரின் செயலாளர், சென்னை-9.

கல்வி அமைச்சரின் சார்புச் செயலாளர், சென்னை-9.

உயர் கல்வித் துறை செயலாளரின் நேர்முக உதவியாளர், சென்னை -9.

தகவல் (மற்றும்) சுற்றுலாத் துறை, சென்னை -9.

நிதித்துறை, சென்னை-9.

// ஆணைப்படி அனுப்பப்படுகிறது //

பிரிவு அலுவலர்.